

हवामान विशयावयल्या प्रदर्शनाची रेल्वे 11 जुलयाक मडगांवा

ता. 3 जुलय 2017

12 आषाढ 1939

हवामान विशयावयल्या प्रदर्शनाची विज्ञान एक्सप्रेस ट्रेन ता. 11 जुलय 2017 दीसा मडगाव रेल्वे स्टेशनाचेर पावतली. रेल्वेच्या 16 डब्यांनी ह्या भोवते विज्ञान प्रदर्शनाची मांडणी केल्या.

सायन्स एक्सप्रेस ट्रेन हो केंद्रीय विज्ञान आनी तंत्रज्ञान मंत्रालयाच्यो म्हत्वाचो प्रकल्प आसून प्रदर्शनाची ही ट्रेन ता. 11 ते 13 जुलय मेरेन मडगांवच्या स्टेशनार थांबतली. प्रदर्शन सकाळी 10.00 ते सांजवेळा 5.00 मेरेन विद्यार्थी, शिक्षक आनी लोकाखातीर उक्ते आसतले. विज्ञान आनी तंत्रज्ञान मंत्रालयाचे हे 9 वे प्रदर्शन आसून 17 फेब्रुवारी 2017 दीसा रेल्वेमंत्री श्री. सुरेश प्रभू हांणी दिल्लीच्या सफदरजंगा रेल्वे स्टेशनाचेर विज्ञान आनी तंत्रज्ञानमंत्री डॉ. हर्षवर्धन पर्यावरण आनी वनराज्यमंत्री सर्गेस्त अनिल माधव दवे हांचे उपस्थितीत बावटो दाखोवन प्रदर्शनाची सुरूवात केली.

हवामान बदल आनी विज्ञान-तंत्रज्ञानाचेर भर आशिल्ले हे प्रदर्शन देशातल्या 68 रेल्वे स्टेशनाचेर भोवतले.

ह्या प्रदर्शनाक भेट दिवपाखातीर www.mca.gov.in वा ट्रेनीवयल्या अधिकाऱ्याकडेन 9428405407 ह्या नंबराचेर संपर्क करचो. शाळांच्या विद्यार्थ्यांनी ह्या प्रदर्शनात भेट दिवपाक पुर्व नोंदणी करपाची गरज आसून एका तुकडीत 20 विद्यार्थ्यांक प्रवेश आसतलो.